

Mərkəzi Seçki Komissiyasının iclası keçirilib



Məzahir Pənahovun sədrliyi ilə oktyabrın 15-də Mərkəzi Seçki Komissiyasının (MSK) iclası keçirilib.

AZƏRTAC xəbər verir ki, əvvəlcə komissiyanın 2025-ci il iyunun 20-də keçirilən iclasının protokolu təsdiq olunub.

Sonra VII çağırış Azərbaycan Respublikası Milli Məclisinin deputatı Ramil Sahib oğlu Həsənin deputat səlahiyyətlərinə xitam verilməsi məsələsinə baxılıb.

Bildirilib ki, Milli Məclisin deputatı Ramil Həsən Türk Dövlətləri Parlament Assambleyasının qərarı ilə təşkilatın baş katibi vəzifəsinə seçilib. Bununla əlaqədar onun MSK-ya ünvanladığı müraciəti və Türk Dövlətləri Parlament Assambleyasının müvafiq təsdiqedicə sənədləri qanunvericiliyə uyğun qaydada araşdırılıb, deputat səlahiyyətlərinə xitam verilməsi üçün əsasların olduğu müəy-

yənləşib. Komissiya qeyd olunanları nəzərə alaraq, ölkə konstitusiyasının və Seçki Məcəlləsinin tələblərinə əsasən, R.Həsənin deputat səlahiyyətlərinə xitam verilməsi barədə qərar qəbul edib.

İclasda daha sonra bəzi seçki dairələri üzrə dairə seçki komissiyalarının tərkibində dəyişiklik edilməsi məsələsinə baxılıb. MSK üzvlərinin müzakirəsinin ardınca 44 sayılı Sumqayıt üçüncü, 60 sayılı Quba-Qusar, 62 sayılı Kürdəmir, 65 sayılı Salyan-Biləsuvar-Neftçala, 76 sayılı Lənkəran-Masallı, 100 sayılı Göygöl-Daşkəsən-Kəlbəcər, 102 sayılı Şəmkir şəhər, 108 sayılı Ağstafa və 117 sayılı Oğuz-Qəbələ-Şəki seçki dairəsi dairə seçki komissiyasının tərkibində dəyişiklik olunması qərara alınıb.

Media mənsuqlarının iştirakı ilə keçirilən iclasda, həmçinin cari məsələlərə də baxılıb.